



દાંતા નજીક રતનપુર ખાતે આવેલ મોબાઈલની દુકાનમાં થયેલી ચોરીનો ભેદ એલ.સી.બી. અને એસ.ઓ.જી. પોલીસે ઉઠેલી દીધો છે. સગીર વયના આરોપીને મુદ્દામાલ સાથે ઝડપી પાંદી દાંતા પોલીસના હવાલે કર્યો હતો. (તસવીર : હરેશ જોષી, પાલનપુર)

ધીરાના મુવાડા ગામ નજીક મારૂતિ અને બાઈક વચ્ચે અકસ્માતમાં બેનાં મોત

હિંમતનગર, તા. ૨૩ સાબરકાંઠા જિલ્લાના માલપુર તાલુકાના માલપુરથી લુણાવાડા માર્ગ પર આવેલ ધીરાના મુવાડા ગામ નજીક શનિવારની મોડી સાંજે મારૂતિ કાર અને બાઈક વચ્ચે અકસ્માત સર્જતાં બેનાં મોત નિપજ્યું હતું. આ અંગે માલપુર પોલીસ મથકે કૃષ્ણાપુરાના ભાવેશભાઈ કોલ્હાભાઈ પટેલે ફરિયાદ નોંધાવતાં પોલીસે મારૂતિ ચાલક વિરુદ્ધ અકસ્માતનો ગુનો નોંધી આગળની કાર્યવાહી હાથ ધરી હતી.

રૂપાલ બસ સ્ટેન્ડ નજીક રિક્ષામાં વિદેશી દારૂ સાથે ત્રણ પકડાયા

હિંમતનગર, તા. ૨૩ સાબરકાંઠા જિલ્લાના હિંમતનગર શહેરના રૂપાલ ગામના બસ સ્ટેન્ડ નજીક રવિવારે વહેલી સવારે કોમ્પીંગ નાઈટ દરમિયાન ગાંભોઈ પોલીસના હાથે રિક્ષામાં વિદેશી દારૂ સાથે ત્રણ ઝડપાયા હતા. આ અંગે ગાંભોઈ પોલીસ મથકે મુદ્દામાલ કબજે લઈ ત્રણે વિરૂદ્ધ ગુનો નોંધી આગળની કાર્યવાહી હાથ ધરી હતી.

ડીસામાં દિલ્હીની ઘટનાના વિરોધમાં આજે રેલી

ડીસા, તા. ૨૩ દિલ્હી ખાતે યુવતી અને યુવક સાથે મારપીટ અને યુવતી સાથે સામુહિક બળાત્કાર જેવા જથ્થા અપરાધના વિરોધ વ્યક્ત કરવા ડીસા શહેરની સેવાલાવી સંસ્થાઓ અને શહેરમાં વસતા અનેક સમાજના અગ્રણીઓ દ્વારા સોમવારે બપોરે ૩ કલાકે ડીસાના રિસાલા મંદિર ચોકથી ગાંધી ચોક, લેખરાજ ચાર રસ્તા, સાઈ મંદિર ચોક થઈ સબ ઇન્ડિઝનલ મેજિસ્ટ્રેટની કચેરી સુધી રેલીનું આયોજન કરવામાં આવ્યું છે.



ડીસામાં મહેશ્વરી નવયુવક મંડળ દ્વારા આજે મહેશ્વરી હોલ ખાતે પ્રથમ વખત રક્તદાન કેમ્પનું આયોજન કરવામાં આવ્યું હતું. જેમાં મહેશ્વરી સમાજના ભાઈઓ બહેનો આ રક્તદાન કેમ્પમાં હાજર રહ્યા હતાં. આ કેમ્પના અધ્યક્ષ તરીકે લેખરાજભાઈ બચાણી, પાલનપુર નગરપાલીકા પ્રમુખ હર્ષાબેન મહેશ્વરી, કાંતીલાલ કચોરીયા, મહેશ્વરી સમાજના પ્રમુખ મદનલાલ રાઠી, પરમાનંદજી મહેશ્વરી દ્વારા દિપપ્રગટ્ય કરી આ કેમ્પને ખુલ્લો મુકાયો હતો. આ કેમ્પમાં સમાજના ભાઈઓ બહેનોએ રક્તદાન કરી ૪૦ થી વધુ બોટલો એકત્રીત કરી હતી. આ કેમ્પને સફળ બનાવવા માટે મહેશ્વરી નવયુવક મંડળના પ્રમુખ રાજુભાઈ મહેશ્વરી, ઉપપ્રમુખ વિરાગભાઈ રાઠી, સહિત મંડળના હોદ્દાદારોએ જહેમત ઉઠાવી હતી. (તસવીર : કાન્તીલાલ લોધા, ડીસા)

નવલપુર ગામે ઝાડ પરથી પટકાતાં યુવાનનું મોત

હિંમતનગર, તા. ૨૩ સાબરકાંઠા જિલ્લાના હિંમતનગર તાલુકાના નવલપુર (ભાટોડા) ગામના અમરતસિંહ હિંમતસિંહ પરમાર (ઉવ ૩૫) સવારે ૧૦ વાગ્યાના સુમારે ગામની સીમમાં બેસ માટે પાલોલેવા માટે પાખરાના ઝાડ પર ચડ્યા હતા. દરમિયાન અચાનક તેમનો પગ ઝાડ પરથી લપસી પડતાં તેઓ નીચે પટકાયા હતા. શરીરના અંદરના ભાગે ઇજાઓ થતાં તેમનું સ્થળ પર જ મોત નિપજ્યું હતું. આ અંગે ગામના કરણસિંહ બાદરસિંહ પરમારે ગાંભોઈ પોલીસ મથકે જાણ કરતાં પોલીસ ઘટનાસ્થળે પહોંચી હતી અને અકસ્માતે મોતનો ગુનો નોંધી આગળની કાર્યવાહી હાથ ધરી હતી.

દિલ્હી ગેંગ રેપની ઘટનાના વિરોધમાં મહેસાણામાં છાત્રોની વિશાળ રેલી

મહેસાણા, તા. ૨૩ દેશની રાજધાની દિલ્હીમાં બનેલી ગેંગ રેપની ઘટનાના દેશભરમાં ઘેરા પ્રત્યાઘાત પડયા છે. આ ઘટનાના વિરોધમાં ઠેર ઠેર વિરોધ પ્રદર્શનો અને દેખાવો થઈ રહ્યા છે ત્યારે જિલ્લા મથક મહેસાણા શહેરમાં પણ ગેંગ રેપની ઘટના અંગે લોકોમાં આકોશની લાગણી ફેલાઈ છે. શહેરમાં આવેલ જુદી જુદી શૈક્ષણિક સંસ્થાઓમાં અભ્યાસ કરતી વિદ્યાર્થીનીઓએ આ ઘટનાને શપ્ત શબ્દોમાં વખોડી કાઢી ન્યાયિક તપાસ અને આરોપીઓને સખત શિક્ષા થાય તેવી માંગણી સાથે શહેરમાં વિશાળ રેલી કાઢી હતી. રેલીમાં જોડાયેલ છાત્રાઓએ દેશની રાજધાની સહિત દેશના કેટલાક શહેરમાં બળાત્કાર ઇડતીના વધતા બનાવો અંગે વિંતા કરી મહિલાઓની સુરક્ષા વધારવા તેમજ યુગેયાર તત્વોમાં પોલીસ અને કાયદાનો ડર પેદા થાય તેવી વ્યવસ્થા કરવાની પણ માંગણી કરી છે.

મહેસાણામાં ગુનાહીત પ્રવૃત્તિનો ગ્રાફ વધતા સ્થાનિકોમાં આકોશ

મહેસાણા, તા. ૨૩ અલકાબેન ક્ષત્રિયના બંધ મકાનને તસ્કરોએ નિશાન બનાવી અંદરથી સોના ચાંદીના દાગીના તેમજ રોકડ રકમ મળી અંદાજે પોણા ત્રણ લાખની કિંમતના મુદ્દા માલની ઉઠાંતરી કરી ગયા હોવાનો બનાવ બનેલ છે. મહેસાણા ખાતે ટી.બી. રોડ પર પવનસુત સો સાયટીમાં સાંસદ અલકાબેનનું મકાન આવેલ છે. મહિલા સાંસદ ગુડામાં હાજરી આપવા માટે દિલ્હી ગયા હતા ત્યારે તસ્કરોએ તેમના બંધ મકાનના દરવાજાનું તાળું તોડી અંદર પ્રવેશી મકાનમાંથી સોના ચાંદીના દાગીના તેમજ કેટલીક રોકડ રકમની ચોરી કરી ક્યાંક પલાયન થઈ ગયા હતા. ચોરાયેલ મુદ્દામાલની કિંમત અંદાજે પોણા ત્રણ લાખ રૂપિયા જેટલી થવા જાય છે. મહિલા સાંસદના મકાનમાં ચોરી થયાની જાણ થતાં પોલીસ ઘટના સ્થળે પહોંચી ગઈ હતી. બાદ મહિલા સાંસદ દિલ્હીથી અત્રે આવતાં પોલીસે કાયદેસર ગુનો દાખલ કરી વધુ તપાસ હાથ ધરી હતી. મહેસાણા જિલ્લામાં પોલીસની નિષ્ક્રિયતાને કારણે ઘરફોડ ચોરી, વાહન ચોરી, કેબલ ચોરી જેવા ગંભીર પ્રકારના ગુનાઓનું પ્રમાણ ખૂબ વધી ગયેલ છે. આ સાથે દેશી વિદેશી દારૂ અને જુગારના અહાલો જેવી સમાજ વિરોધી બનીઓ કે પ્રમાણ પણ વધી ગયેલ હોઈ કાયદો અને વ્યવસ્થાની સ્થિતિ ખાટો ઘેર હોવાનો લોક પોકાર ઉઠ્યો છે.



પ્રાંતિજ ખાતે લાયન્સ ક્લબ દ્વારા સન્માન સમારંભ યોજાયો

પ્રાંતિજ, તા. ૨૩ રાજ્યના દરેક જિલ્લામાં વસતા છેવાડાના નિઃસહાય વ્યક્તિને કલબની સેવાઓ મળી રહે તે માટે કામ કરતા લાયન્સ કલબના હોદ્દાદારો વધુ આ સેવાકીય પ્રવૃત્તિમાં જોડાય તેવા ઉમદા સમારંભમાં ડો. કામેશ્વર પ્રસાદ, ગુજરાતી ફિલ્મના અભિનેતા ડો. ઉપેન્દ્ર મિવેદી સહિત અનેક મહાનુભાવો જોડાયા હતા અને માનવ કલ્યાણ માટે ચાલતી આ લાયન્સ કલબ દ્વારા છેવાડાના માનવી સુધી તેની સેવાઓના લાભ પહોંચે તેવો અનુરોધ કર્યો હતો.

પ્રાંતિજ નર્સિંગ કોલેજમાં લેમ્પ લાઈટીંગ સેરેમની કાર્યક્રમ યોજાયો

પ્રાંતિજ, તા. ૨૩ પ્રાંતિજ નજીક જૂના બાકરપુરા સીમાડા પાસે વિશાળ સંકુલમાં સ્થાપિત ચિત્રિણી કોલેજ અને નર્સિંગ સ્કૂલના પ્રથમ વર્ષના વિદ્યાર્થીઓનો લેમ્પ લાઈટીંગ કાર્યક્રમ તાજેતરમાં યોજાયો હતો. જેમાં વિદ્યાર્થીઓએ ઉત્સાહભરે ભાગ લીધો હતો. જ્ઞાનયોગ એજ્યુકેશન અને વેલ્ફેર ટ્રસ્ટ સંચાલિત જનરલ નર્સિંગ એનલેક્સ તથા બી.એસ.સી. નર્સિંગ કોલેજના ભાઈઓ તથા બહેનોએ હાથમાં મીઠાઈની સાથે નર્સિંગ સેવાઓ, પ્રામાણિકતા, જવાબદારીપૂર્વક, માનવસેવા, નિષ્ઠાપૂર્વક સેવાઓ કરવા બજાવવાની ઉત્તમ જવાબદારી નિભાવવાના શપથ સંચાલક એ.કે. પટેલ, પ્રમોશન પટેલ, ડૉ. બી.બી. પટેલ, જયુબેન પાટીદાર, ડૉ. ધર્મજીભાઈ પટેલ, પાન્સી, ભાગ્યોદય હોસ્પિટલના ડૉ. યશવંતભાઈ પટેલ, ડૉ. કામેશ્વર પ્રસાદ વગેરે લેવાડાવી હતી અને સેવાઓની ઉત્તમ માહિતી આપી હતી.

દેલવાડા પાટીયા પાસે અજાણ્યા વાહનની ટક્કરથી વૃધ્ધા ગંભીર રીતે ઘાયલ

પાલનપુર તાલુકાના દેલવાડા ગામના પાટીયા પાસે દેલવાડા ગામના ૬૦ વર્ષની ઉંમરના શાંતાબેન દલસંભાઈ લોક (ચેલ્કરી) તેમના ખેતર તરફ જઈ રહ્યા હતા ત્યારે સામેથી આવતી પૂર ઝડપે અજાણ્યા વાહને ટક્કર મારતાં ફોળાઈ ગયા હતા અને માથાના ભાગે ગંભીર ઇજાઓ થતાં આસપાસના લોકો દ્વારા ૧૦૮ બોલાવીને તાત્કાલિક સારવાર માટે પાલનપુર સિવિલ ખાતે ખસેડાયા હતા.

Advertisement for 'Modern Motors' (મોડર્ન મોટર્સ) featuring a Suzuki Swift. Text includes 'A 1000 Sq.Ft. A/C Showroom in your city with exclusive display of Ceramic Wall Tiles | Vitrified Tiles | Ceramic Floor Tiles Aquart | Wall Cladding | Marble Stone * Quartz and a wide range of vivid pattern with extinguish combinations.' and 'EXIDE' logo.

Advertisement for 'Asian Radhe' tiles. Text includes 'A 1000 Sq.Ft. A/C Showroom in your city with exclusive display of Ceramic Wall Tiles | Vitrified Tiles | Ceramic Floor Tiles Aquart | Wall Cladding | Marble Stone * Quartz and a wide range of vivid pattern with extinguish combinations.' and 'F.F. 101/102/103, Jay Yogeshwar Complex, Nr. City Pulse Cinema, Opp. Kudasan Bus Stop Gandhinagar - Koba High way, Gandhinagar. Mobile : 94265 13601'

Advertisement for 'Nirmala Tyres' featuring 'CEAT' and 'APOLLO TYRES'. Text includes 'Authorised DEALER : CEAT, APOLLO TYRES' and 'રવિવારે મો-રૂમ બપોરે ૧ વાગ્યા સુધી ચાલુ રહેશે'.